

# అభివృద్ధిలో మనకు సాటివరూ లేరు



చింతలపాలెం : ఎన్నికల ప్రచారంలో మాట్లాడుతున్న విద్యుత్ శాఖ మంత్రి జగదీశ్ రెడ్డి పక్కన ఎమ్మెల్యేలు సైదిరెడ్డి, మల్లయ్యయాదవ్

నేరేదపల్లె, అక్టోబర్ 6 : తెలంగాణలో జరుగుతున్న అభివృద్ధితో సరితూగే రాష్ట్రం దేశంలోనే లేదని రాష్ట్ర విద్యుత్ శాఖ మంత్రి గుంటకండ్ల జగదీశ్ రెడ్డి అన్నారు. హుజూర్ నగర్ ఎమ్మెల్యే శాసన పూడి సైదిరెడ్డి ఎన్నికల ప్రచారాన్ని చింతలపాలెం మండలంలోని బుగ్గమాధవరం గ్రామంలో శుక్రవారం ఆయన ప్రారంభించారు. ఈ సందర్భంగా రామచంద్ర స్వామి ఆలయంలో ప్రత్యేక పూజలు చేశారు. అనంతరం మంత్రి మాట్లాడుతూ కులమతాలు, రాజకీయాలకు అతీతంగా సబ్బండవర్గాల సంక్షేమమే ద్వేయంగా ప్రభుత్వం పనిచేస్తున్నదన్నారు. దేశంలో ఎక్కడా లేని విధంగా సీఎం కేసీఆర్ పలు అభివృద్ధి పథకాలు ప్రవేశపెట్టి అమలు చేస్తున్నారని కొనియాడారు. ప్రతి ఒక్కరూ బీఆర్ఎస్ ప్రభుత్వం చేస్తున్న అభివృద్ధి గుర్తుంచుకోవాలని సూచించారు. గత పాలకుల పాలనలో అభివృద్ధి శూన్యమని విమర్శించారు. కాంగ్రెస్, బీజేపీ నాయకుల మాయమాటలు నమ్మి మోసపోవడం సూచించారు. నియోజకవర్గానికి ఎమ్మెల్యేగా గెలిచిన నాలుగేండ్లలో రూ.4వేల కోట్లతో అభివృద్ధి చేసిన ఘనత ఎమ్మెల్యే సైదిరెడ్డిదేనని కొనియాడారు.

### తామ్మిదేండ్లలోనే అభివృద్ధి

60 ఏండ్లు పాలించిన కాంగ్రెస్ పార్టీ చేయని అభి

వృద్ధిని ఉమ్మడి నల్లగొండ జిల్లాలో తొమ్మిదేండ్లలో సీఎం కేసీఆర్ నాయకత్వంలో బీఆర్ఎస్ చేసి చూపించిందన్నారు. బీఆర్ఎస్ కు ఓటేస్తే అది మీకు మీరు వేసుకున్నట్లేనని పేర్కొన్నారు. మనం వేసే ఓటు మన తలరాతను మారుస్తుందన్న మంత్రి ఎవరి హయాంలో ఏం జరిగిందో ప్రజలు ఆలోచించాలని కోరారు. 2019లో సైదిరెడ్డికి వేసిన ఓట్లు రూ.3500 కోట్లతో అభివృద్ధి పనులు చేయించాయన్నారు. నాలుగేండ్లలో ఇన్ని నిధులు తెవడం చరిత్రనే పేర్కొన్నారు. సైదిరెడ్డిని గెలిపించక ముందు రహదారులు ఎలా ఉన్నాయో.. ఇప్పుడు ఎలా ఉన్నాయో ప్రజలు బేరేజు వేసుకోవాలని సూచించారు. ఎన్నికల సమయంలో ఒక సారి అవకాశం ఇవ్వమనే మోసగాళ్లు వస్తారని వారిని నమ్మవద్దని సూచించారు. ప్రజల ఆశీర్వాదంతో ఉమ్మడి నల్లగొండ జిల్లావ్యాప్తంగా గులాబీ జెండా మరోసారి ఎగతేస్తామన్నారు. ముచ్చటగా మూడోసారి బీఆర్ఎస్ అధికారంలోకి రానున్నదని జోస్యం చెప్పారు.

### వరుసగా 16 పంటలకు సాగర్ నీరు

గత పాలకులు సాగర్ ఎడమ కాల్వ సాగు నీటి విషయంలో ఆంధ్రా పాలకులు చేస్తున్న అన్యాయాన్ని ఎండగట్టడంలో పూర్తిగా విఫలమయ్యారన్నారు. సాగర్ ఆయకట్టు చరిత్రలో వరుసగా 16

- కాంగ్రెస్ మాయమాటలు నమ్మి మోసపోవద్దు
- బీఆర్ఎస్ పాలనలోనే నియోజకవర్గం అభివృద్ధి
- యువ నాయకుడు సైదిరెడ్డిని మరోసారి ఆశీర్వదించాలి
- రాష్ట్ర విద్యుత్ శాఖ మంత్రి గుంటకండ్ల జగదీశ్ రెడ్డి
- బుగ్గమాధవరంలో ఎన్నికల ప్రచారం ప్రారంభం

### మీ బడ్డను ఆశీర్వదించండి: ఎమ్మెల్యే సైదిరెడ్డి

'ఇక్కడే పుట్టి... ఇక్కడే పెరిగిన మీ బిడ్డనైన తనను ఆశీర్వదించి గతంలో అత్యధిక మెజార్టీతో గెలిపిస్తే రూ.3500 కోట్లతో నియోజకవర్గాన్ని అభివృద్ధి చేశా' అని ఎమ్మెల్యే సైదిరెడ్డి తెలిపారు. ప్రభుత్వం నుంచి అధిక నిధులు తెచ్చి అన్ని రంగాల్లోనూ అభివృద్ధి చేశారన్నారు. నిరంతరం ప్రజా సమస్యల పరిష్కారానికి కృషి చేస్తున్నారని తెలిపారు.

పంటలకు నీళ్లు ఇచ్చిన ఘనత బీఆర్ఎస్ దేనని కొనియాడారు. ప్రకృతి కనికరించకున్నా ప్రస్తుతం పంటలను కాపాడాలని ఉద్దేశంతో ఈ కోణ సైతం సాగర్ ఎడమ కాల్వకు నీరు విడుదల చేశామన్నారు.

### చుట్టపు చూపు నాయకులు వద్దు

: ఎమ్మెల్యే మల్లయ్యయాదవ్

ఉత్తమకుమార్ రెడ్డి రాత్రి తాగి పొద్దున్నే ఏం మాట్లాడుతున్నాడో ఆయనకే అర్థం కావట్లేదని ఎమ్మెల్యే బొల్లం మల్లయ్యయాదవ్ విమర్శించారు. చుట్టపు చూపుగా వచ్చే నాయకులు అవసరం లేదని, నిరంతరం ప్రజల మధ్యన ఉండే యువ నాయకుడు సైదిరెడ్డిని అత్యధిక మెజార్టీతో గెలిపించుకోవాలని కోరారు.



యాదగిరిగుట్టలో లక్ష్మీనరసింహుల తిరువీధి సేవోత్సవం నిర్వహిస్తున్న అర్చకులు

## గుట్టలో వైభవంగా నిత్యార్చనలు

యాదగిరిగుట్ట, అక్టోబర్ 6 : యాదగిరిగుట్ట లక్ష్మీనరసింహ స్వామి ప్రధానాలయంలో నిత్యోత్సవాలు శుభ్రవారం ఘనంగా నిర్వహించారు. సుప్రభాతం నుంచి పవళింపు సేవ వరకు స్వామి, అమ్మవార్ల నిత్య కైంకర్యాలు పాంచరాత్రాగమ శాస్త్ర ప్రకారం నిర్వహించారు. తెల్లవారుజామున స్వామివారికి సుప్రభాత సేవ, తిరువారాధన నిర్వహించి ఉదయం ఆరగింపు చేపట్టారు. స్వామివారికి నిజాభిషేకం, తులసీ సహస్రనామార్చన, అమ్మవారికి కుంకుమార్చన, ఆంజనేయ స్వామికి సహస్రనామార్చన చేపట్టారు. సుదర్శన నారసింహ హోమాన్ని పాంచరాత్రాగమ శాస్త్ర రీతిలో నిర్వహించారు. ఉదయం ఆలయ వెలుపలి ప్రాకార మండపంలో సుదర్శన ఆశ్వాసులను కొలుస్తూ సుదర్శన నారసింహ హోమం నిర్వహించారు. వెలుపలి ప్రాకార మండపంలో స్వామి, అమ్మవార్లను దివ్య మనోహరంగా అలంకరించి గజవాహన సేవ చేపట్టారు. అనంతరం స్వామి, అమ్మవార్లకు నిత్య తిరు కల్యాణోత్సవం ఘనంగా జరిపించారు. భక్తులు పెద్ద సంఖ్యలో పాల్గొని స్వామివారి కల్యాణాన్ని వీక్షించారు. ఆలయ ముఖ మండపంలో సువర్ణమూర్తులకు పలు ధపాలుగా సువర్ణ పుష్పార్చనలు చేశారు. సాయంత్రం స్వామి, అమ్మవార్ల తిరువీధి, దర్బార్ సేవలో భక్తులు పాల్గొని తరించారు. అద్దాల మండపంలో ఆండాళ్ అమ్మవారికి ఊంజల్ సేవను కోలాహలంగా నిర్వహించారు. పరమ పవిత్రంగా నిర్వహించే సేవలో మహిళా భక్తులు పాల్గొని తరించారు. ముత్తయిదువులు మంగళ హారతులతో అమ్మవారిని స్తుతిస్తూ

పాటలు పాడుతూ సేవ ముందు నడిచారు. తిరువీధి సేవ అనంతరం అమ్మవారిని అద్దాల మండపంలోని ఊయలతో శయనింపు చేశారు. గంట పాటు వివిధ రకాల పాటలతో అమ్మవారిని కొనియాడుతూ లాలిపాటలు కోలాహలంగా కొనసాగింది. పాతగుట్ట ఆలయంలో ఆర్జిత పూజలు ఘనంగా నిర్వహించారు. ఉదయం నుంచి సాయంత్రం వరకు దర్శనాలు నిరాటంకంగా సాగాయి. అన్ని విభాగాలు కలుపుకొని స్వామివారి ఖజానాకు రూ.16,14,098 ఆదాయం సమకూరిందని ఆలయ కుడి ఎస్.గీత తెలిపారు.

### స్వామివారికి 3 వెండి కలశాలు..

యాదగిరిగుట్ట లక్ష్మీనరసింహ స్వామికి హైదరాబాద్ కు చెందిన హర్షవర్ధన్, శ్రీలక్ష్మి దంపతులు వెండి కలశాలను బహూకరించారు. శుభ్రవారం యాదగిరిగుట్టకు చేరుకున్న దంపతులు స్వామివారిని దర్శించుకున్న అనంతరం ఆలయాధికారి సారేందర్ రెడ్డికి 3 వెండి కలశాలను అందజేశారు. వారివెంట బీఆర్ఎస్ మండల నాయకులు కాంటోకార్ పవన్ కుమార్ తదితరులు ఉన్నారు.



స్వామి వారికి వెండి కలశాలను బహూకరిస్తున్న దాత

## రైతులకు మరింత చేరువైన సహకార బ్యాంకులు



- వాణిజ్య బ్యాంకులను తలపిస్తున్న డీసీసీబీలు
- అసతి కాలంలోనే ఎంతో ప్రగతి
- జడ్పీ చైర్మన్ బండ నరేందర్ రెడ్డి, ఎమ్మెల్యే కంచర్ల భూపాల రెడ్డి, డీసీసీబీ చైర్మన్ మహేందర్ రెడ్డి
- నల్లగొండలోని దేవరకొండ రూటల్ డీసీసీబీ బ్రాంచ్ ప్రారంభం

డీసీసీబీ చైర్మన్ గొంగిడి మహేందర్ రెడ్డితో కలిసి నల్లగొండలోని దేవరకొండ రోడ్డులో డీసీసీబీ బ్రాంచ్ ను ప్రారంభిస్తున్న జడ్పీ చైర్మన్ బండ నరేందర్ రెడ్డి, ఎమ్మెల్యే భూపాల రెడ్డి

నల్లగొండ, అక్టోబర్ 6 : సీఎం కేసీఆర్ చొరవతో సహకార బ్యాంకులు ప్రస్తుతం రైతులకు మరింత చేరువయ్యాయని జడ్పీ చైర్మన్ బండ నరేందర్ రెడ్డి, నల్లగొండ ఎమ్మెల్యే కంచర్ల భూపాల రెడ్డి అన్నారు. నల్లగొండలోని డీసీసీబీ పరిధిలో దేవరకొండ రోడ్డులో నూతనంగా ఏర్పాటు చేసిన బ్రాంచ్ ను శుభ్రవారం వారు డీసీసీబీ చైర్మన్ గొంగిడి మహేందర్ రెడ్డితో కలిసి ప్రారంభించారు. ఈ సందర్భంగా జడ్పీ చైర్మన్, ఎమ్మెల్యే మాట్లాడుతూ గత పాలకుల హయాంలో డీసీసీబీలను పట్టించుకోవడంతో రైతులకు కనీస సేవలు అందించలేక పోయాయన్నారు. ప్రస్తుతం సీఎం కేసీఆర్ చొరవతో రాష్ట్రవ్యాప్తంగా అన్ని డీసీసీబీలు ఎంతో ఆర్థిక పురోగతి సాధిస్తే ఎంతో నష్టాల్లో ఉన్న నల్లగొండ డీసీసీబీ సైతం మూడున్నరేండ్లలో గణ

నీయమైన పురోగతి సాధించటం సంతోషదాయకమని పేర్కొన్నారు. ఇందులో చైర్మన్ తో పాటు పాలకవర్గం, ఉద్యోగుల కృషి ఉండటం వారికి ప్రభుత్వం సహకారం అందించడంతోనే ఇది సాధ్యమైందని తెలిపారు. రానున్న రోజుల్లో రైతులకు ఎంతో సహకారం చేసేలా సహకార బ్యాంకులు అభివృద్ధి సాధించాలని ఆకాంక్షించారు. ప్రధానంగా వాణిజ్య బ్యాంకులతో పోటీ పడి అన్ని రకాల సేవలు అందించడంతో పాటు ఏ బ్యాంకులు ఇవ్వని విధంగా విడిచి రుణాలు ఇవ్వడంతో ఎంతో మంది విద్యార్థులకు మంచి భవిష్యత్ అభివృద్ధిని తెలిపారు. అనంతరం చైర్మన్ గొంగిడి మహేందర్ రెడ్డి మాట్లాడుతూ ఇప్పటి వరకు ఉమ్మడి జిల్లాలో 30 బ్రాంచీలు ఉండగా కొత్తగా ఆరు బ్యాంకులు మంజూరైతే చిట్టాలు,

నల్లగొండ బ్రాంచీలు ఏర్పాటు చేశామని త్వరలో మిగిలినవి ప్రారంభిస్తామన్నారు. అదేవిధంగా మరో 13 బ్యాంకులు కావాలని ప్రపోజల్స్ పెట్టమని అవి మంజూరైతే ఉమ్మడి జిల్లాలో రైతులకు సేవలు మరింత విస్తరిస్తాయని తెలిపారు. ప్రభుత్వం రుణ మాఫీ చేసిన నేపథ్యంలో రైతుల రుణాలు మాఫీ చేసి కొత్త రుణాలు ఇస్తున్నట్లు తెలిపారు. అనంతరం డీసీసీబీ కార్యాలయంలో కమిటీ సమావేశం నిర్వహించారు. కార్యక్రమంలో మున్సిపల్ చైర్మన్ మండడి సైదిరెడ్డి, వైస్ చైర్మన్ అబ్బగోని రమేశ్, డీసీసీబీ డైరెక్టర్లు పాశం సంపత్ రెడ్డి, కుంభం శ్రీనివాస్ రెడ్డి, అప్పిరెడ్డి, సైదయ్య, సైదులు, సుప్పకోడి, అనురాధ, కనగల్ ఎంపీపీ కరీంపాష, జడ్పీటీసీ చిట్ల వెంకటేశం, సీకూడ మదన్ మోహన్, డీజిఎం గంట్ల లక్ష్మమ్మ, జిఎం వసం తరావు, డీజిఎం అశోక్, జ్యోతిరాణి, ఏజిఎం ప్రవీణ్, శ్రీనివాస్, బ్రాంచ్ మేనేజర్ రాజు పాల్గొన్నారు.



కోదాడకు రెండు కోర్టులు మంజూరు అవడంతో స్వీట్లు తినిపించుకుంటున్న బార్ అసోసియేషన్ సభ్యులు, న్యాయవాదులు

## సూర్యాపేట జిల్లాకు మూడు కోర్టులు మంజూరు

కోదాడ / హుజూర్ నగర్, అక్టోబర్ 6 : సూర్యాపేట జిల్లాకు మూడు కోర్టులు మంజూరయ్యాయి. కోదాడకు ప్రస్తుతమున్న రెండు కోర్టులకు అదనంగా మరో 2 కోర్టులు మంజూరయ్యాయి. ఈ మేరకు న్యాయశాఖ నుంచి శుభ్రవారం జీ.ఓ. 60 విడుదలైంది. రాష్ట్రవ్యాప్తంగా మొత్తం 59 లో మరో మూడు కోర్టులు అదనంగా చేరనున్నాయి. ప్రస్తుతం కోదాడలో ప్రిన్సిపల్ జూనియర్ సివిల్ జడ్జి, అడిషివల్ జూనియర్ సివిల్ జడ్జి కోర్టులు ఉండగా తాజాగా సీనియర్ సివిల్ జడ్జి, అడిషివల్ జూనియర్ సివిల్ జడ్జి కోర్టులు మంజూరు అయ్యాయి. కోదాడకు నూతనంగా 2 కోర్టులు మంజూరుపై బార్ అసోసియేషన్ అధ్యక్షుడు దేవబత్తిన నాగార్జునరావు, సెక్రటరీ సాధు శరత్ బాబు, కార్యవర్గ సభ్యులు సీనియర్, జూనియర్ న్యాయవాదులు హర్షం వ్యక్తంచేశారు. కోర్టు ఆవరణలో

స్వీట్లు పంచుకుని సంబురాలు చేసుకున్నారు. నూతన కోర్టుల ఏర్పాటులో మంత్రి జగదీశ్ రెడ్డి, ఎమ్మెల్యే బొల్లం మల్లయ్యయాదవ్ సహకారం ఎనలేనిదని కొనియాడారు. హుజూర్ నగర్ కు అదనపు జూనియర్ సివిల్ జడ్జి కోర్టును మంజూరు చేస్తూ ప్రభుత్వం ఉత్తర్వులు జారీ చేసినట్లు బార్ అసోసియేషన్ అధ్యక్ష, అధికార ప్రతినిధులు సాముల రామిరెడ్డి, కాల్వ శ్రీనివాసరావు తెలిపారు. హుజూర్ నగర్ జూనియర్ సివిల్ జడ్జి కోర్టులో 8వేలకు పైగా కేసులు పెండింగ్ లో ఉండటం వల్ల ఒక న్యాయమూర్తి విచారణతో ఆలస్యం అవుతుందన్నారు. దీనిపై న్యాయవాదులు ప్రభుత్వానికి విన్నవించుకోగా వెంటనే నూతన కోర్టును మంజూరు చేసినట్లు తెలిపారు. నూతన కోర్టు మంజూరుపై న్యాయవాదులు హర్షం వ్యక్తంచేశారు.